



SANTA LUČIJA

## MINUTI

### Laqgħa tal-Kunsill Lokali Santa Lučija

#### It-Tmien Leġislatura Laqgħa Numru 02-19

**11 ta' Lulju 2019**

Il-Kunsill Lokali ta' Santa Lučija Itaqa' fl-Uffiċċju Amministrattiv tiegħu li jinsab fl-indirizz 5/6 Binja tal-Faqqani, Trejket il-Ġirasol Santa Lučija fil-5.30 ta' filgħaxija.

#### **PREŻENTI:**

Charmaine St John – Sindku  
Frederick Cutajar – Viċi Sindku  
Terrence Ellul - Kunsillier  
Kylie D'Amato – Kunsillier  
Liam Sciberras - Kunsillier

#### **ASSENTI b'APOLOĠIJI (Skont Ordni Permanenti 14A (3):**

Ħadd

#### **UFFIĊJAL PREŻENTI:**

Caroline Silvio – Segretarju Eżekuttiv

## Minuti

Is-Sindku Charmaine St John ippresjediet il-laqgħa.

### 2.1 Qari ta' ittri ta' apologiji

Ma kienx hemm ittri ta' apologiji.

### 2.2 Kunsiderazzjoni u Approvazzjoni tal-Minuti tal-Laqgħa numru 01-19

#### 2.2.1 Approvazzjoni tal-Minuti

Il-Minuti tal-Laqgħa numru 01-19 ġew approvati mill-Kunsill.

### 2.3 Affarijiet Finanzjarji u Kunsiderazzjoni u Approvazzjoni tal-Iskeda ta' Pagamenti

#### 2.3.1 Approvazzjoni tal-iskeda ta' Pagamenti

Il-Kunsill approva l-Iskeda ta' Pagamenti numru CM02-19 għall-perjodu bejn is-27 ta' Mejju 2019 u s-27 ta' Ġunju 2019 u minn *cheque* numru BOV 7664 sa *cheque* numru BOV 7676.

### 2.4 Rapport Finanzjarju għall-Ewwel Kwart tas-Sena

Is-Segretarju Eżekuttiv ipprezentat rapport finanzjarju għall-perjodu bejn l-1 ta' Jannar 2019 u l-31 ta' Marzu 2019. Hija qrat *overview* u *summary* ta' dan ir-rapport.

Is-Sindku stiednet lill-*accountant* tal-Kunsill biex tagħti rendikont tad-dħul u tħruġ tal-finanzi għal dan il-perjodu. L-*accountant* spjegat fid-dettal dan ir-rapport u qalet li l-Kunsill għalaq l-ewwel kwart ta' din is-sena b'*surplus* ta' €2,192.00 wara id-*depreciation*. L-*accountant* qalet li dan is-*surplus* ma jinkludix *committed funds* oħra li ser jiġu rrekorjati kif jidhru fil-kotba tal-Kunsill. Hija sostniet li l-qagħda finanzjarja tal-Kunsill hija waħda *healthy* b'*financial situation indicator* ta' 38% u spjegat kif tinhadem din il-*percentage* biex joħroġ il-*working capital*.

Il-Kunsill approva dan ir-rapport u s-Sindku rringrazzjat lill-*accountant* tax-xogħol tagħha.

### 2.5 Kommunikazzjonijiet mis-Sindku

#### 2.5.1 SPI/SCI/11/2019 Għajnuna Finanzjarja għall-Korsijiet ta' Tagħlim Tul il-*Hajja* (*Lifelong Learning*)

Is-Sindku rreferit għaċ-Ċirklulari hawn fuq imsemmija u qalet li din il-proposta ser jaħdmu fuqha il-Kunsilliera Terrence Ellul u Liam Sciberras. Ġie nutat li l-proposta li ser issir trid tkun approvata mill-Kunsill u tintbagħt sat-30 ta' Lulju 2019.

### **2.5.2 *SPI/SCI/12/2019 – Skema dwar Restawr ta’ Postijiet/Monumenti Storiċi f’Malta***

Is-Sindku irreferit għall-iskema hawn fuq imsemmija u qalet li fuq din il-proposta ser jaħdem il-Viċi Sindku u l-Kunsilliera D’Amato. Saret diskussjoni dwar xi proposti li saru mill-membri tal-Kunsill fuq din l-iskema. Fost dawn issemmew il-monument ta’ Mintoff, il-Monument tal-Pjazza 7 ta’ Lulju, il-Plakka kommemorattiva li kienet giet inawgurata waqt iż-żjara tal-President Gorbachew fl-1989 u l-monument tal-vdalijiet tat-Teatru Rjal. Gie nutat li l-proposta li ser issir trid tkun approvata mill-Kunsill u tinbagħt sat-30 ta’ Awissu 2019.

### **2.5.3 *SPI/SCI/10/2019 – Skema Finanzjarja Żvilupp ta’ Libreriji Lokali/Reġjonali***

Is-Sindku irreferit għall-iskema hawn fuq imsemmija u qalet li din l-applikazzjoni ser ikunu qed jaħdmu fuqha il-Viċi Sindku u l-Kunsilliera Kylie d’Amato. Hija qalet li ser jittieħdu in-konsiderazzjoni xi suggerimenti li saru minn membri tal-Kunsill u kif tkun lesta l-applikazzjoni tinbagħt għall-attenzjoni tal-Kunsill qabel tiġi sottomessa sad-data tal-għeluq fit-23 ta’ Lulju 2019.

### **2.5.4 *Rappreżentant tal-Gal Xlokk***

Is-Sindku nfurmat li ser tkun qed tirrapreżenta lill-Kunsill fuq il-Gal Xlokk. Hija qalet li diġa kellha laqgħa mar-rappreżentanti ta’ din il-Fondazzjoni u minn din il-laqgħa ħareġ li ser ikun hemm diversi miżuri li jistgħu jkunu ta’ nteress għall-Kunsill. Hija semmiet fost oħrajn il-Miżura għal proġetti *Green* li għandha fondi ta’ mhux aktar minn €57,000.00 u ko-finanzjament ta’ 10% Hija qalet li din il-Miżura ser toħroġ is-sena d-dieħla.

### **2.5.5 *Attività’ Lejla Sajfija***

Is-Sindku nfurmat li ser tiġi organizzata Lejla Sajfija mill-Knisja Parrokkjali bil-kollaborazzjoni tal-Kunsill. Hija qalet li l-Kunsill ser ikun qed jikri *mobile toilets* u jipprovdi *bins* għall-iskart. Il-Kunsill ser ikun qed jgħin ukoll biex isir fustun bid-dawl li jdawwar il-*parking area* fejn ser issir l-attività’.

### **2.5.6 *Dawl fil-Passaġġ fil-ġenb tal-Latrina Pubblika f’ Dawret it-Torri***

Is-Sindku rreferit għal talba għal dawl fl-area msemmija. Qamet diskussjoni u gie deċiż li s-Sindku għandha tara jekk id-dawl li gie ordnat ftit tal-ġimgħat ilu hux ser ikun qed jgħati dawl fuq dan il-passaġġ.

### **2.5.7 Proposta Day Care Centre**

Is-Sindku tkellmet dwar laqgħa li saret ma' uffiċjali mid-Dipartiment Għall-Anzjani u Kura fil-Kommunita' fejn ġew identifikati xi nuqqasijiet li hemm fil-kitchenette tat-Tea Room li tintuża wkoll miċ-Ċentru għall-Anzjani ta' Santa Luċija. Hija qalet li minħabba raġunijiet ta' sanita' hemm bżonn li jsir *sink* ieħor u *cupboards* ta' taħt minflok purtiera kif hemm bħalissa. Hija qalet ukoll li l-art li hija *slate* trid tinkesa bil-*vinyl* u ssir ukoll *back slash* fuq il-*cupboards*. Hija qalet li l-Kunsill ser ikun qed jiġbor il-kwotazzjonijiet u l-ispiża ser tingasam bejn il-Kunsill u d-Dipartiment imsemmi.

### **2.5.8 Appell fuq Sejħa tal-Kunsill għal Kuntratt .SLLC PC (57-19-01)**

Is-Sindku qalet li l-PCRB kien ta d-deċiżjoni tiegħu fir-rigward ta' appell li sar fuq id-deċiżjoni tal-Kunsill għal din is-sejħa. Hija qalet li fid-deċiżjoni tiegħu l-Bord talab lill-Kunsill biex fi żmien tlett ijiem jerga joħroġ il-*letter of regret* u jgħati r-raġuni għad-deċiżjoni tiegħu. Hija kompliet tgħid li l-bord ta lill-appellant id-dritt li jkun jista' jerga jappella din id-deċiżjoni.

### **2.5.9 Ħatra ta' DPO Temporarju**

Is-Sindku qalet li l-Kunsill għad m'għandux indikazzjoni tal-ispiża nvoluta biex tkun tista tiġi approvata' l-ħatra tad-DPO tal-Kunsill liema servizz bħalissa qed jingħata b'mod temporarju. Hija qalet li l-Kunsill ser ikun qed jara jekk is-servizz tad-DPO li għandu r-Regjun Nofsinhar jistax jiġi estiż għall-lokalitajiet membri ta' dan ir-Regjun.

### **2.5.10 Ċirkulari SPI/07/2019 Finanzjament ta' Proġetti Kapitali - Apparat għal Sistemi ta' Irrigazzjoni**

Is-Sindku nfurmat lill-Kunsill li l-applikazzjoni hawn fuq imsemmija li ħadem fuqha l-Viċi Sindku kienet tipproponi sistema ta' irrigazzjoni fl-area tal-iSculpture Garden u l-Picnic Area. Hija qalet li din l-applikazzjoni ġiet sottomessa fil-ħin.

### **2.5.11 SPI/SCI 9.2019-Ccare Project – Skema ta' Finanzjament għal Gvern Lokali għall-Kura tal-Annimali fil-Kommunia'**

Is-Sindku qalet li l-applikazzjoni għal fondi li fuqha qed jaħdmu l-Kunsilliera Terrence Ellul, Kylie D'Amato u Liam Sciberras ser tkun qed titkompla mis-Segretarju Eżekuttiv u tinbagħt sa l-għada l-Gimgha, 12 ta' Lulju 2019.

### **2.5.12 Gieħ Santa Lucija**

Is-Sindku irreferit għall-Memo SLLC 16 /2019 u li ġiet approvata mill-Kunsill u qalet li kollox mar kif ippjanat u approvat.

### **2.5.13 *Keep Fit Classes fil-5-a-side football pitch***

Is-Sindku qalet li kellha laqgħa ma' persuna li bħalissa qed tagħmel *keep fit classes* fil-5-a-side football pitch. Qamet diskussjoni fejn gie nutat li dawn il-classes qed isiru mingħajr ħlas għal kiri tal-pitch u qed ikunu bla ħlas għar-residenti ta' Santa Lucija. Gie nutat ukoll li l-attendenza għal dawn il-classes hija waħda baxxa. Tlett Kunsilliera qablu li dan il-pitch għandu jibqa jinkera mingħajr ħlas sakemm ikunu jistgħu jipparteċipaw ir-residenti ta' Santa Lucija. Il-Viċi Sindku qal li fl-interess tal-Kunsill wieħed irid jimxi mal-Bye-Laws, l-aktar meta tqis li l-organizzatriċi ta' dawn il-courses qed tbiegħ prodotti lill-partecipanti. Is-Sindku qalet li dawn il-classes iridu jingħataw aktar pubbliċita' fost ir-residenti u li kienet ser tkellem lill-organizzatriċi fuq il-kontribuzzjoni dovuta.

### **2.5.14 *Talba għal użu tat-Tea Room mill-Football Club ta' Santa Lucija***

Is-Sindku infurmat lill-Kunsill b'talba uffiċċjali li saret mill-Football Club ta' Santa Lucija biex jużaw it-Tea Room għal Players Meeting darba fil-gimgha qabel kull logħba. Il-Kunsill ma sabx oġġezzjoni u l-Kunsillier Terrence Ellul gie nkarigat jiftaħ u jagħlaq it-Tea Room meta tkun ħa tintuża mill-Football Club.

### **2.5.15 *Premju Nazzjonali fil-Qasam tad-Dimensja***

Is-Sindku qrat ittra tal-L-Onor Anthony Decelis dwar dan il-premju nazzjonali. Saret diskussjoni u s-Sindku stiednet lill-membri tal-Kunsill biex min jixtieq jinnomina lil xi ħadd għandu jinforma l-Kunsill biex issir applikazzjoni li trid tintbagħt sas-7 ta' Awissu 2019.

### **2.5.16 *Attività mtella' mill-Angelic Voices bil-kollaborazzjoni tal-Kunsill***

Is-Sindku nfurmat lill-Kunsill b'attività mużikali li ser tittella' mill-Angelic Voices u l-Kunsill fl-20 ta' Settembru 2019. Is-Sindku qalet li din l-attività ser issir bl-għajjnuna finanzjarja mir-Regjun Nofsinhar li joffri fondi għall-attivitàet kulturali. Tresqet kwotazzjoni għal-kiri ta' sound system u l-Kunsill qabel li jingiebu aktar kwotazzjonijiet.

### **2.5.17 *Latrini Pubbliċi fil-Picnic Area u f'Dawret it-Torri***

Is-Sindku tkellmet fuq attakki vandali li jseħħu ta' spiss f'dawn il-latrini. Hija rreferit għall-latrina fil-Picnic Area li kienet giet maħruqa u nfurmat li ser issir spezzjoni mid-Dipartiment tal-Indafa Pubblika. Is-Sindku qalet li ser tistenna l-feedback ta' dan id-Dipartiment biex il-Kunsill ikun jista' jara x'azzjoni jista' jieħu.

#### **2.5.18 *Pink October***

Is-Sindku irreferiet għal proposta li rċieva l-Kunsill b'rabta ma' inizjattiva ta' Pink October. Saret diskussjoni u gie deċiż li ssir kordinazzjoni kollettiva biex jinxtegħlu l-faċċati tal-Knisja Parrokkjali, Pjazza Dorell, il-Ġnien Ċiniż u l-Iskola.

#### **2.5.19 *Europe for Citizens –Proġett Evoke***

Is-Sindku rreferit għall-proġett Evoke u għal parteċipazzjoni tal-Kunsill ta' Santa Luċija bħala *partner* fuq dan il-proġett. Gie nutat li f'dan il-proġett ser jipparteċipaw ukoll il-Kunsill ta' Lubriano li huwa ġemellat mal-Kunsill ta' Santa Luċija. Għal dan l-ewwel avveniment li ser isir f' Castiglione fl-Italja, l-Kunsill approva l-parteċipazzjoni tal-Viċi Sindku, l-Kunsilliera Terrence Ellul u Kylie D'Amato kif ukoll tas-Segretarju Eżekuttiv fuq dan il-proġett.

#### **2.5.20 *Cirkulari AKL 2019/051 Inizjattiva MCCF 2019***

Is-Sindku ressqet din iċ-Ċirkulari għall-attenzjoni tal-Kunsill u kien hemm qbil li l-Kunsilliera kollha inkluz dawk ġodda jipparteċipaw f'din l-inizjattiva.

#### **2.5.21 *Attività' mill-Malta National Children's Choir***

Is-Sindku gabet għall-attenzjoni tal-Kunsill informazzjoni dwar kunċert mill-Malta National Children's Choir li ser jittella' fl-24 ta' Awissu 2019. Il-Kunsill qabel li jorganizza din il-ħarġa għar-residenti.

#### **2.5.22 *Proġett tal-Football Club ta' Santa Luċija***

Is-Sindku ressqet quddiem il-Kunsill il-pjanti tal-proġett tal-Football Klabb li gie approvat mill-Awtorita' tal-Ippjanar. Il-Viċi Sindku qal li dan il-proġett qatt ma resaq quddiem il-Kunsill. Il-Kunsillier Terrence Ellul, li dak iż-żmien li saret l-applikazzjoni kellu l-kariga ta' Sindku qal li hu ma kienx jaf b'dan il-proġett. Saret premura biex l-applikazzjonijiet tal-Awtorita' tal-Ippjanar li jirrigwardaw il-lokalita' ta' Santa Luċija għandhom jersqu quddiem il-Kunsill.

#### **2.5.23 *Laqgħa tar-Regjun Nofsinhar***

Is-Sindku irreferit għall-laqgħa tar-Regjun li għaliha attenda l-Viċi Sindku u talbet lis-Sur Cutajar biex jinforma l-Kunsill dwar xi deċiżjonijiet importanti għall-Kunsill li ħarġu minn din il-laqgħa. Is-Sur Cutajar qal li kif intqal aktar kmieni f'din il-laqgħa, s-Segretarju Eżekuttiv għandha tikteb lis-Segretarju Eżekuttiv tar-Regjun dwar is-servizz ta' DPO. Huwa preżenta wkoll Pjan ta' Hídma tar-Regjun għas-snin 2019-2021. Dwar il-Kuntratt tal-Istreet Lighting gie kkonfermat li dan mhux ser jinħareġ mir-Regjun u jrid jinħareġ

mill-Kunsill. Rigward l-ammont ta' €2,500.00 f'fondi lir-Regjun jalloka lill-Kunsilli membri, il-Viċi Sindku nforma li dawn jistgħu jintużaw biex jinkera servizz ta' *green wardens*. Fir-rigward tal-€1,200.00 li jingħataw għall-Festa Nar, għe kkonfermat li dawn jistgħu jintużaw għall-attivitajiet kulturali li għandhom jinkludu il-*logo* tar-Regjun. Il-Kunsill għe nfurmat ukoll li ser ikun hemm fondi biex il-Kunsill ikun jista jgħin għaqdiet bħal girl guides u scouts fil-lokalita'. Dwar il-ktieb dwar il-Kult Marjan il-Viċi Sindku qal li dan ser jiġi inniedi mill-E.T il-President ta' Malta fix-xahar ta' Settembru 2019. Il-Kunsill għe nfurmat ukoll li l-President tar-Regjun, l-ewwel ser ikun qed jiltaqa mas-Sindku u wara mal-Kunsill kollu. Il-Kunsill għandu jidentifika proġetti u xogħolijiet u jitlob lir-Regjun biex jipprovdielu l-ħaddiema. Hawnhekk issemmiet il-Pjazza fi Triq il-Ġilju u t-tneħħija ta' ċint li sar b'mod illegali fuq il-kamra fi Pjazza 7 ta' Lulju liema xogħolijiet jistu jsiru mill-ħaddiema tar-Regjun.

#### **2.5.24 Xiri ta' Fire Fighting Equipment**

Is-Sindku nfurmat il-Kunsill li hemm bżonn li jinxtraw xi affarijiet bħal *fire-blankets* għal Kunsill u għal *premises* oħra amministrati mill-Kunsill. Il-Kunsill qabel ma' din il-proposta.

#### **2.5.25 Ilmenti u Suggerimenti**

Is-Sindku qrat diversi ilment u suggerimenti li saru mir-residenti f'dawn l-aħħar ġimgħat. Il-Kunsill ħa nota u ser jiġu ndirazzati dawn l-ilmenti fejn possibli.

#### **2.6 Offerta SLLC SS(57-19-05) Servizz ta' Knis u Tindif ta' Toroq – Kumitat tal-Evalwazzjoni**

Il-Kunsill approva il-Kumitat tal-Evalwazzjoni għal kuntratt hawn fuq imsemmi kif ġej:

Charmaine St John – Chairperson

Frederick Cutajar - Evaluator

Kenneth Brincat – Evaluator

Vincienne Vella – Evaluator

Caroline Silvio – Segretarju

#### **2.7 Offerta SLLC SF(57-19-05) Xiri ta' Safety Matting għal Playing Field – Kumitat ta' Evalwazzjoni**

Il-Kunsill approva il-Kumitat tal-Evalwazzjoni għal kuntratt hawn fuq imsemmi kif ġej:

Terrence Ellul – Chairperson

Frederick Cutajar - Evaluator

Kylie D'Amato – Evaluator  
Liam Sciberras – Evaluator  
Caroline Silvio – Segretarju

## **2.8 Offerta SLLC RMPF (57-19-04) Rapport tal-Evalwazzjoni**

Is-Sindku qalet li dan ir-rapport ser jitressaq fil-laqgħa li jmiss.

## **2.9 Measure 4.3**

Saret referenza għat-toroq rurali li saru taħt il-Measure 4.3 u għal h̄las dovut lill-kuntrattur fuq it-tieni triq li jonqos li titħallas. Ġie nutat li l-ARPA għadhom għaddejin bil-verifiki u għadhom m'għaddewx il-flus dovuti fil-kont tas-CBM biex il-kuntrattur jithallas. Il-Kunsill qabel li jiddeposita l-flus fis-CBM biex il-Kuntrattur ikun jista' jithallas. Wara l-Kunsill ikun jista' jithallas mill-ARPA tal-fondi dovuti fuq din il-Measure.

## **2.10 Skemi**

Is-Sindku qalet li l-iskemi li għandu quddiemu l-Kunsill bħalissa diġa ġew diskussi waqt il-Komunikazzjonijiet aktar kmieni fil-laqgħa.

## **2.11 Mistoqsijiet mill-Kunsilliera**

### **2.11.1 Mistoqsija tal-Kunsillier Kylie D'Amato**

Il-Kunsilliera D'Amato staqsiet jekk il-Kunsill hux qed jikkunsidra sabiex iwettaq *risk assessment* sabiex jelimina l-periklu li hemm f'bosta toroq u nħawi fil-lokalita' u fl-istess h̄in jassigura s-sigurta' tar-residenti. Saret diskussjoni u ġie deċiż li dan l-eżerċizzju jista jsir mill-membri tal-Kunsill stess.

### **2.11.2 Mistoqsija tal-Kunsilliera Kylie D'Amato**

Il-Kunsilliera D'Amato staqsiet jekk fl-*area* li hemm fil-*playing field* li tinsab wara l-ħwienet ta' Dawret it-Torri tiġi trasformata bħala parti mill-*playing field* dedikata għal tfal b'kundizzjonijiet speċjali bħal Awtiżmu.

Is-Sindku qalet li din il-proposta tista tiġi implimentata permezz ta' waħda mill-Miżuri li ser ivara l-Gal Xlokk fis-sena 2020.

### **2.11.3 Mistoqsija tal-Kunsillier Liam Sciberras**

Il-Kunsillier Sciberras staqsa jekk il-Kunsill jistax jiddiskuti xi punti mir-riforma tal-Kunsilli Lokali. Qamet diskussjoni dwar dan u ġie nutat li din ir-riforma hija diġa stabilita' bil-liġi u daħlet fis-seħħ. Il-Kunsillier Sciberras sostna li hu qed jissuġerixxi li jiġu nutati ċerti emendi li saru biex wieħed jifhem aħjar il-punti prinċipali ta' din ir-riforma.



**2.12**

**Tmien tal-Laqgħa u data tas-seduta li jmiss.**

Il-laqgħa intemmet fis-7.30p.m. Il-Laqgħa li jmiss ser issir nhar l-Erbgħa, 7 ta' Awissu 2019 fil-5.30p.m.

**Konfermati, illum il-\_\_\_\_\_, \_\_ ta' \_\_\_\_\_ 2019**

**IFFIRMAT**

**Charmaine St John  
Sindku**

**IFFIRMAT**

**Caroline Silvio  
Segretarju Eżekuttiv**